

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 78)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 78)

rukmiṇīsvayaṃvaram

tridaśavardhakivardhitakauśalam
tridaśadattasamastavibhūtimat |
jaladhimaghyagataṃ tvamabhūṣayo
navapuraṃ vapurañcitarociṣā || 1 ||

daduṣi revatabhūbhṛti revatīṃ
halabhṛte tanayāṃ vidhiśāsanāt |
mahitamutsavaghoṣamapūpuṣaḥ
samuditairmuditaiḥ saha yādavaiḥ || 2 ||

atha vidarbhasutāṃ khalu rukmiṇīṃ
praṇayinīṃ tvayi deva sahodaraḥ |
svayamaditsata cedimahībhujē
svatamasā tamasādhumupāśrayan || 3 ||

ciradhṛtapraṇayā tvayi bālikā
sapadi kāṅkṣitabhaṅgasamākulā |
tava nivedayitum dvijamādiśat
svakadanaṃ kadanaṅgavinirmitam || 4 ||

dvijasuto'pi ca tūrṇamupāyayau
tava puraṃ hi durāśadurāsadam |
mudamavāpa ca sādarpūjitaḥ
sa bhavatā bhavatāpahṛtā svayam || 5 ||

sa ca bhavantamavocata kuṇḍine
 nṛpasutā khalu rājati rukmiṇī |
 tvayi samutsukayā nijadhīratā-
 rahitayā hi tayā prahito'smyaham || 6 ||

tava hṛtā'smi puraiva guṇairahaṃ
 harati māṃ kila cedīnṛpo'dhunā |
 ayi kṛpālaya pālaya māmīti
 prajagade jagadekapate tayā || 7 ||

aśaraṇāṃ yadi māṃ tvamupekṣase
 sapadi jīvitameva jahāmyaham |
 iti girā sutanoratanodbhṛśaṃ
 suhṛdayaṃ hṛdayaṃ tava kātaram || 8 ||

akathayastvamathainamaye sakhe
 tadadhikā mama manmathavedanā |
 nṛpasamakṣamupetya harāmyahaṃ
 tadayi tāṃ dayitāmasitekṣaṇām || 9 ||

pramuditena ca tena samaṃ tadā
 rathagato laghu kuṇḍinameyivān |
 gurumarutpuranāyaka me bhavān
 vitanutāṃ tanutāmakhilāpadām || 10 ||
